

महाराष्ट्र-गीत

कणांकणांतून भरला आहे
सुगंध ज्या मातीचा
मराठमोळ्या देशा घ्यावा
प्रणाम हा अमुचा ॥

या मातीतून जन्मा आला
शूर - शिव छत्रपती
या देशातच धन्य जाहले
अनंत वीर किती
पुन्हा निर्मू दे, या मातीतून
वंशज भरताचा ॥

शूरवीर लढले अभिमानाने
आत्मार्पण करुनी
धर्म रक्षिला, देश राखिला
स्वजनाने त्यजुनी
धूर निघू दे, पुन्हा एकदा
नभी सुवर्णाचा ॥

स्वतंत्रतेची शिकवण दिधली
आम्हास संतांनी
किती लढाया आम्ही जिंकिल्या
तुकयासी स्मरुनी
अन्य आम्हाला नको दुजेचि
हा स्वर्गचि अमुचा ॥

हिमालयाला साह्य कराया
सह्याद्रिचा कडा
आक्रमकांना पाणी पाजून
आम्ही शिकविला धडा
पुनर्जन्मही पुन्हा होऊ दे
या देशीच अमुचा ॥

- शशिकांत पानट

('अमेरिका तरंग' या कवितासं ग्रहात् न)